

# СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Адрэс Рэдакцыі і Адміністрацыі: ВІЛЬНЯ,  
ПОЛАЦКАЯ 4. — (WILNO, POŁOCKA 4).  
Рэдакцыя адчынена штодня ад 9 да 6 га-  
дзіны апрача свята.  
Газета выходзіць раз у тыдзень.

## Падпіска:

на адзін месяц — 1 зал., на 3 месяцы — 2 зал.,  
на 6 месяцаў 4 зал., на год — 8 зал.

## Цана абвестак:

на 1-ай старонцы 30 гр., 2 і 3-ай — 25 гр. і на  
4-ай — 20 гр. за радок дробнага друку ў ад-  
ной палосцы. Жаданым іншым абвесткам павін-  
ны зварнуцца да Адміністрацыі.

## Сіла нашая ў нас самых.

Мусіць жадны іншы народ у сьведзе гэт-  
тэ, як мы Беларусы мучыліся й мучымся над польскай уладаю. Доў-  
га было-б пералічаць тутакі ўсё тое ня-  
годнае, што мы перажываем пад Польшчай  
дзёны патрэбы гэтага пералічання няма, бо  
кожны сам добра ведае. Спачатку мы му-  
чыліся й спадзяваліся, што вось зьменіцца  
штось у Польшчы, прыйдуць да ўлады ін-  
шыя, накіруюць людзі і адносіны да Белару-  
саў палепшаюць. Але час ішоў і зьмены  
ставаліся, але адносіны да Беларусаў ня  
толькі не паляпшаліся, але часта горшалі.

Дык зразумеў з часам наш народ, што  
палепшаньня яму ад Польшчы спадзявацца  
нельга, ня можа нам добра самахоць пры-  
несці той, хто жадае нашае згубы. Зразу-  
меўшы гэта, Беларусы пачалі азірацца й  
глядзець тае сілы, каторая змагла-б нап-  
равіць іхняю нядолю. І знайшлі гэтаю сі-  
лу ў самых сабе. Толькі самі Беларусы, усе  
беларускі народ зможа стварыць сабе леп-  
шае жыццё. Доля сама ня прыйдзе, яе  
трэба адваіваць, здабыць і абараніць, а  
дзеля гэтага патрэбна сіла, каторая-б гэ-  
та зрабіла. Прці сілы трэба паставіць сі-  
лу. Цяпер гэта ўжо разумеюць і стары й  
малы. Стварэнне свае сілы—сілы культур-  
най, аканомічнай і політычнай, вось агуль-  
ная, простая задача беларускага руху.

Апошнія падзеі ў Польшчы нам ясна  
паказваюць, што гэтакая дарога зусім пра-  
вільная. Ані маёвы пераварот, ані ўсе ін-  
шыя зьмены, што насталі на ім, ня пры-  
неслі Беларусам жаднае палёгкі, не далі  
адчыніць ані воднай беларускай школы, не  
далі зямлі і г. д. Пан марш. Пілеудскі, ня

гледзячы на свае даўнейшыя абяцанкі, ака-  
заўся ня лепшым за пана Грабекага. Дык  
нас мала цікавіць звады паміж польскімі  
партыямі, бо ўсе яны да нас аднолькава  
нягодныя навет і тыя польскія партыі, ка-  
торыя як быццам вядуць барацьбу з поль-  
скім урадам, а запраўды, памагаюць яму  
палячыць Беларусь. Гэтакі партыйны ёсьць  
Niezależna Partja Chłopska (Незалежна  
Партыя Хлопска), на чале якой стаіць бы-  
лы шэф польскай дэфэнзавы ў Менску, пан  
Ваяводзкі з Лідчыны. Гэтая партыя і зго-  
ды беларускай „Грамады“ полёнізуе Бела-  
русаў каталікоў, каб гэтакім парадкам пры-  
гатаваць грунт дзеля апалчання і заў-  
сёднага панавольства Польшчы ўсяго нашага  
народу. Пакіньце Польшчу адных, няхай сабе  
яны вадзяцца за тое, ці маюць сядзець, ці  
стаяць пры чытаньню прэзыдэнтавай папер-  
кі, а мы тварэма й арганізуема беларускаю  
сілу. Рабема самі і заахвочуема, прынукай-  
ма да працы іншых, павінна быць нацыя-  
нальная дысцыпліна, каб ніхто ня гуляў.

Арганізуймася ў сваю політычнаю ар-  
ганізацыю — Беларускі Сялянскі Саюз, у  
культурна-аканомічнаю — Беларускі Інсты-  
тут Гаспадаркі і Культуры ды ўсюды ра-  
бема, рабема.

Ужо ў нас значне зроблена, як будзем  
шчыра рабіць болей, дык борзда прыйдзе  
той час, калі хоцькі ня хоцькі з намі пры-  
мушаны будуць лічыцца і мусіць будуць  
споўніць нашыя дамаганьні. Дык працуйма!  
Няхай ня будзе жаднага Беларуса, які-бы як  
мур не стаяў за сваё роднае, за свой бе-  
ларускі народ.

Максім Прынскі.

## Прысылайце грошы на падпіску.

## З жыцця Беларускага Інстытуту Гаспадаркі і Культуры.

### Аб вылучэньні сяброў.

Сябрамі Інстытуту могуць быць асобы бяз  
розышчы палітычных пераконаньняў, бо Інсты-  
тут зьяўляецца культурнай установай, аднак  
кожны сябра павінен прычыняцца для разво-  
у Т-ва (§ 13 Статуту). Дзеля таго, што палітыч-  
ная партыя „Работніцка-Сялянская Грамада“  
пачала агітацыю проці Т-ва Бел. Інст. Гаспад.  
і Культуры, сябры гэтае партыі ня могуць быць  
сябрамі Інстытуту. Урады Гурткаў і Адзёдзе-  
лаў Інстытуту не павінны болей прыймаць у  
Інстытут сяброў „Грамады“. З сябрамі „Грама-  
ды“, якія ўжо запісаліся ў Інстытут, трэба па-  
ступіць згодна з § 12 Статуту—запрапанаваць  
Адзёдзелу вылучыць іх, калі яны самі ня зго-  
дзяцца выступіць, падаючы пісьменную заяву  
(§ 11). Калі-б сябры ўрады Гуртка Інстытуту  
належаў да „Грамады“, павінны яны накіраваць  
аб гэтым у свой Адзёдзе лабо ў Цэнтралю.  
Адзёдзе лабо Цэнтралю пастанове аб далейшай  
долі такога гуртка і напіша каму перадаць усе  
справы й маемасьць Гуртка.

Увага: сябром, што вылучаны або выступі-  
лі—складкі не зварочуюцца.

Цэнтральны Урад.

## Пішэце ў „Сялянскую Ніву“

аб усім, што вам баліць і што вам дорага:  
аб зьдзеках і крыўдах дазвананых ад адмі-  
ністрацыі і іншых, аб зямлі, аб беларускай  
сьведомасьці, аб асьвеце (школы і інш.), аб  
войтах, валасных радах і паведавых сойма-  
ках, пішэце аб добрых учынках, каб людзі  
зь іх вучыліся, і аб бліжэй, каб адхінуць ад  
благаго.

Пішэце ясна і каротка прамом на адным  
баку паперы.

Пісаць трэба праўду. Хто ня хоча, каб  
ведалі яго праўдзівае прозьвішча, можа пад-  
пісавацца прозьвішчам выдуманым (мянюш-  
кай), а побач з гэтым напісаць толькі пер-  
шы раз сваё праўдзівае прозьвішча і адрэс  
для ведама рэдакцыі. Рэдакцыя сваіх корэ-  
спандэнтаў нікому не выдае.

Помнеце, што «Сял. Ніва» ёсьць газе-  
тай усіх Вас, а дзеля гэтага жыццё кож-  
нага вашага кутка мае адбывацца ў ёй як  
люстры.

## Із Заходняе Беларусі.

### Бібліотэка-чытальня ў Радашковічах.

Гурток Беларускага Інстытуту Гаспадаркі  
і Культуры ў Радашковічах пастанавіў зала-  
жыць бібліотэку-чытальню. Камплет беларускіх  
кніжак ужо выпісаны зь Вільні. За 2 тыдні бі-  
бліотэка пачне функцыянаваць.

### Лекцыі аб земляробскай культуры.

Радашковіцкі Адзёдзе ла Беларускага Інсты-  
туту Гаспадаркі і Культуры прыступіў да ар-  
ганізацыі папулярных лекцыяў аб земляробскай  
культуры, гародніцтву, садаводзтву, пчаларству  
і інш. Лекцыю мае чытаць вельмі добры спецы-  
яліст, агроном, Рамашоўскі. Лекцыі маюць адбы-  
вацца кожную нядзелю ў працягу 3-х месяцаў.  
Першая лекцыя наазначае на 14 лістап. ў 1½ г.

### „Фашыстага“ абдарылі.

Каля Падбродзьдзя якісь ашуканец хадаў  
і зьбіраў у павоў ахвяры на фашыстоўскаю ар-  
ганізацыю ў нашым краі.

## Беларусы ў Лацьвіі.

Аб стварэньню саюзу беларускіх меншасьцяў  
Лацьвіі, Літвы й Польшчы.

Нядаўна зьезд дэлегатаў „Т-ва Беларусаў  
выбаршчыкаў“ у Лацьвіі вынес рэзалюцыю, у  
якой лічыць патрэбным стварэньне саюзу бела-  
рускай меншасьці Лацьвіі, Літвы й Польшчы.

## НАВІНЫ.

У студэнтаў Беларусаў. Беларускі Сту-  
дэнскі Саюз у Вільні пачаў працу ў сьлетнім  
школьным годзе.

Сакрэтарыят Б. С. Саюзу (Віленская 12,  
п. 6) адчынены ў аўторкі, чацьверы і суботы  
ад 2 да 6 гадз. папал.

Ад 1-га кастрычніка с. г. Бел. Студ. Саюз  
пачаў раэстрацыю новых сяброў.

— Інструкцыі й рэгулямін Беларускага  
Інстытуту Гаспадаркі і Культуры. Выйшлі  
з друку Інструкцыі й Рэгулямін Інстытуту. Іст-  
нуючым гурткам Інструкцыі будуць высланы.  
Хто хоча закладаць новыя гурткі, няхай звар-  
ачуецца ў Віленскі Адзёдзе ла Інстытуту (Заваль-  
ная 7), які будзе высыліць Інструкцыі кожнаму  
пасьля дастаньня паштовага значка на 15 гр.

— Беларускія календары на 1927 год.  
Выйшаў з друку й прадаецца ў беларускіх кні-  
гарнях „Беларускі Народны Календар“ на 1927  
год. 120 старонак кніжнага фармату. Цана 1  
экз.—1 зал. 40 гр., зь перасылкаю 1 зал. 55 гр.  
Календар надрукаваны кірыліцай („рускімі“ лі-  
тэрамі); як мы ўжо адзначалі, ён вельмі  
добра апрацаваны і мае багаты, цікавы змест.

Апроч гэтага календара, выйшаў яшчэ  
„Biełaruski Kalendar „Krynica“ на 1927 г. (ладін-  
скімі літарамі), мае 64 старонкі кніжнага фар-  
мату. Цана 85 грошаў, зь перасылкаю 95 гр.

— „Полёнофілам“ ня шчасьціць. На  
што ўжо грам. Фр. Аляхновіч, здаецца, чала-  
век лентай патуры, але й той адыйшоў ад  
„полёнофілаў“. Фр. Аляхновіч быў старшынёй  
нядаўна паўсталага „культурна-асьветнага“ т-ва  
(складаецца зь некалькі чалавекаў) „Беларуская  
Хатка“, а цяпер зь яго выступіў і зусім адда-  
ліўся ад „полёнофілетства“.

— Добры гандаль. „Ost. Nowiny“ накі-  
раюць аб дзеяльнасьці фірмы „Рубін і Ніта-  
слаўская“, сябром каторай ёсьць родная сястра  
віленскага паведавага старасты Нітаслаўская.  
Паводле газэты фірма гэтая, карыстаючыся  
алекаю ўладай і маючы прыступ да граніцы,  
займалася шпегаваньнем на карысь большавікоў.



## 3 Польшчы.

Сойм.

Просьбе тыдня з гакам спрэчак аб тым, ці мае Сойм пры чытаньні прэзыдэнтавай паперкі аб адчыненьні Сойму сядзець ці стаяць, урад із Соймам прышлі напасьледак да ўгоды, што сэсія Сойму будзе адчынена 13 лістападу на прэзыдэнтавым замку; пры гэтым Сойм мае стаяць.

**Прыглядаюцца да справаў народных меншасьцяў у Польшчы.**

Надовачы прыехаў у Варшаву шэф сэкцыі да справаў народных меншасьцяў пры Лізе Находаў сп. Кольбар. Ён мае студыяваць справу народных меншасьцяў у Польшчы.

Мін. заграўнічных справаў Залескі частаваў сп. Кольбара абёдам (заўсёды лепей пачаставаў, каб засталася прыёмнае ўражаньне...).

**Крадзежа ў Мар'явіцкім касьцёле ў Кракаве.**

3-га лістападу служба Мар'явіцкага касьцёлу згледзіла якісь непарадак у вадным з баковых аўтароў, дзе образ сьв. Тарэсы із шмат якімі дарамі. Неўзабаве пераканаліся, што абраз быў акрадзены. Борада аказалася, што забрадзена шмат дарагіх дароў. Украў, відаць, якісь адумысловец, бо таньшыя рэчы не зачэплены. Злодзей забраўся ў касьцёл, мусіць, увечары, а ўночы абакраў.

**Рэзультаты выбараў у касу хворых у Варшаве.**

Выбары ў касу хворых такога места як Варшава і прытым-жа сталіцы гаспадарства вельмі паказальныя.

У нядзелю 7 лістападу былі выбары ў касу хворых у Варшаве і далі гэтакія рэзультаты:

P. P. S. (пэпэсы)	9998 гал.
N. P. R. (народная партыя раб.)	1148 "
Ch. D. (хадэцыя)	7000 "
Комітэт інтэлігентных рабачаў	3185 "
Незалежныя соцыялісты	115 "
Поалей Сіон (жыд.)	1349 "
Бунд (жыд. раб.)	2775 "
Комуністы	12554 "

Згодна з гэтымі лічбамі дасталі мандатаў: P. P. S.—16 (раней 17), N. P. R.—1, Ch. D.—11 (раней 21), Ком. інт. рабач.—5 (раней 1), Поалей Сіон—2 (раней 1), Бунд—4 (раней 3), комуністы—21 (раней 16).

Із 147 тыс. 292 чал., маючых права выбіраць, выбіраў толькі 38 тыс. 719 чалавекаў.

З гэтага бачым, што выбіральнікі ў вашай-скаю касу хворых вельмі палявелі і каля трэціны іх зьбездэяныя кінулася ў бальшавізм. Калі зьвернем увагу, што сабсьнікі дамоў, хвабрыкаў, наагул усе работадаўцы пэўне за бальшавікоў не галасавалі, дык выйдзе, што палова або й большасьць актыўных работнікаў галасавала за комуністаў. З другога боку, тыя, што ўздэжыліся ад галасаваньня, напэўна не належалі да бальшавікоў. З гэтага відаць, што калі адна часьць масы варшаўскіх выбіральнікаў становіцца прэцця ў бальшавізм, вялізарная большасьць іншых дэзырентавана, ня ведае як наладзіць сваё жыцьцё і нікому ня верыць. Гэтакі смутны абраз у польскай сталіцы! Але калі гэтак у Варшаве, дык падобна

будзе і ў іншых польскіх мястэх. І пры гэтакім нягодным палажэньні ў сябе дома, Палякі, замест прызнаць справядлівасьць Беларусам, не пакідаюць імкнуцца да зьністожаньня беларускага народу.

## Што дзеецца ў сьвеце?

**Англікія профэсыянальныя саюзы проці забастоўкі вуглякопаў.**

12 саюзаў транспартных работнікаў адхінулі пропозыцыю вуглякопаў аб забароне перавозу вугальля.

На канфэрэнцыі спаўняючага камітэту профэсыянальных саюзаў прадстаўнікі жалезнадарожнікаў, машыністаў, транспартных работнікаў і шмат іншых былі проці адлічэньня з заробку на карысьць вуглякопаў.

**Павялічэньне нямецкага вывазу.**

За тры апошнія гады вываз тавараў зь Нямецчыны вельмі павялічыўся. Гэтак ад 1-га студня да 1-га верасьня 1924 г. вывезена на 4 з паловаю мільярды нямецкіх марак, 1925 г. за той-жа час вывезена 6 і адну траціну мільярду і ў 1926 г. — каля 7 з трэцяй мільярдаў. Гэтак Немцы, шмат вывозячы, багацеюць.

**Убіўства французскага консуля ў Хіне.**

3.XI. забіты французскі консул у Лунчжоу, як ехаў на аўтомабілі з Лунчжоу ў Кантон.

**Хінская нота Англіі.**

Прэм'ер пэкінскага ўраду паслаў англіцкаму паслу новаю, вельмі востраю ноту, у якой кажа, што ўся адказнасьць за здарэньні падае на Англіяцаў, і заве іхнія дзеянні загадзя абдумай прывакацыяй. Далей кажацца, што хінскі (кітайскі) ўрад мае права дамагацца надгароды стратаў, зробленых дзеяньнямі Англіяцаў.

**Паразуменьне Чэхаў із Славакамі.**

„Česke Slovo“ наказуе, што дэлегацыя славацкіх людцаў устанавіла на канфэрэнцыі з прэм'ерам Швэнглау варункі ўступленьня ў ўрад.

8-га лістападу мела быць паседжаньне паліцкага клюбу славацкага, на якім маніліся прыняць канчальнаю пастанову. Гэтак просьбе паразуменьня, зь Немцамі, прыйшла пара на паразуменьне із Славакамі. Чэхі, як бачым, замест перасьледаваць свае народныя меншасьці, прызнаюць іх справядлівыя дамаганьні і йдуць на супрацаўніцтва зь імі.

**Паўстаньне ў Каталёніі.**

Каталёнія ёсьць значны край у Гішпаніі, населены асобным народам-Каталёнцамі. У меншай лічбе Каталёнцы жывуць яшчэ ў паўднёвай Францыі на граніцы зь Гішпаніяй. Гішпанцы ўціскаюць Каталёнцаў і не даюць жаднае магчымасьці ім свабодна жыць і разьвівацца. Ня глядзячы на гэта, Каталёнцы ня ўступаюць і ўдачна бораюцца за свае народныя ідэалы. Нядаўна яны гатаваліся да шырокага паўстаньня проці Гішпаніі. Але паўстанцы былі выкрыты.

**Гішпанскі ўрад выслаў проці паўстанцаў 2 палкі.**

У сувязі з адкрытай надовачы акцыяй каталёнскіх паўстанцаў, гішпанскі ўрад выслаў на францускаю граніцу 2 палкі пяхоты, каторыя трасуць пагранічныя мясцовасьці Каталёніі і шукаюць тамака аружжа. Усе ўзьмежныя вагзалы вартуюць вялікіх старожаў. 5 лістападу гішпанская паліцыя і жандармэры разам з тахнічным войскам ськіраваны да Prats de Mollo, каб забясьпечыць запасы амуніцыі ў тамашнім арсэнале. Але назалежнікі (паўстанцы) выперадзілі паліцыю і захапілі арсэнал.

8 лістапада з Мадрыту (сталіца Гішпаніі) накіруюць, што павадыр гішпанскай рэспубліканскай партыі, А. Рэруа, арыштаваны з прычыны палазрэньняў у зносінах з каталёнскімі незалежнікамі.

Сок (сьледзтва) францускай улады ў Perpignan, выкрну шырокаю прыготову Каталёнцаў да паўстаньня. У арыштаванага падк. Маця паліцыя знайшла докмант, у каторым апісуюцца месца складу аружжа паўстанскага і францускіх мундэраў. Думаюць, што каталёнскія паўстанцы маніліся перайсьці з Францыі ў Гішпанію ў францускіх мундэрах, каб ашукаць гішпанскае войска. Далейшы сок (сьледзтва) выдзе ў Пірэнейскія лясы, дзе ёсьць вялікая колькасьць паўстанскага аружжа. Францускі камісар, каторы дамагаўся высьленьняў ад паўстанцаў, дастаў адказ: „Шукайце самі“.

## Гаспадарскі адзьдзел.

**Аб супалкавых малачарнях.**

(Гл. № 34 „Сял. Нівы“).

**Легалізацыя супалкі.**

Каб с. малачарня магла карыстацца з усіх праваў праўнае адзінікі, яна канечне павінна быць легалізаваная. Вось дзеля гэтае мэты ёйны ўрад павінен падаць у Акружны Рэгістрацыйны Суд адумысловую просьбу. У просьбе трэба паклікацца на закон аб супалках з 29.X. 1920 г. (Dz. U. 1922 № 111 poz. 733) і на раснараджэньне аб рэгістрацыі супалкаў (Dz. U. 1921 № 25 poz. 138). Да просьбы прылучаецца:

1. Статут с. малачарні, падпісаны найменей дзесяцьма сябрамі-закладчыкамі
2. Дзьве копіі гэтага-ж статуту, без пацьверджаньня іхняе згоднасьці із статутам.
3. Копію пратакола агульнага арганізацыйнага сходу супалкі, пацьверджанага сябрамі ўраду с. малачарні.

У канцы просьбы трэба прасіць суд, каб рэгістраваў с. малачарню і падаць назоў фірмы. Просьбу падпісуюць трох сяброў ураду супалкі. Іхнія подпісы павінны быць пасьведчаны валасным старшынёю, бурмістрам, натарусам, ці міравым судзьдэю.

Просьбу сумесна з усімі прылучнікамі трэба выслаць у суд па пошце, або падаць асабіста.

Просьбе таго, як суд упіша супалку ў рэгістрацыйныя, судовыя кнігі, то борэдым часе пакажа аб гэтым ейнаму ўраду і зьверне адзін экзэмпляр статуту. Прышле таксама і зьлік су-

**Каз. Сваяк.**

## ЧАРКУ ДАЙ, БРАЦЕ...

1. В Я С Н А.

Чарку дай, Браце, — гэты раз нап'юся, Каб пазабыці ўспамін ядавіты... Хочаш ты ведаць? Расказаць баюся, Як быў я ласкі калісь прагавіты Боскай на небе, на зямлі — дзяўчыны — Смяеся, Браце?... Ох, пазнай прычыны.

Я быў студэнтам. Рад вырваўся зь вёскі На сьвет шырокі з журбою пазнаньня. Змогшы сумлевы, пазнаў агонь боскі, Што дух мой кінуў ў вечнае змаганьне З крыўдай нявольнай, з горкаю бядою, Зь мерзай аблудай, доляй праклятою.

З мудрасьці ўсенькай «пяць слоў» навучыўся. Зьмест іх — пагляд мой увесь замыкалі, — Аб гэтых «словах» пісаць я маніўся Мудрую Кнігу... Там-бы вы чыталі Першае слова аб «Ім», аб Спрадвечным, Ё прайве быту свайго безканечным.

Другое слова «Людзтвам» называю. Трэцяе «Язныяй»: сам сябе пісаці Я там маніўся... Ах, прыпамінаю

Ход мае думкі: думаў называці Сябе ды зь — ёю — «чалавекам цэлым»: Ё Любасьць — Ідэю верыў сэрцам смелым.

Слова чацьверта звалася «Народам». У гэтым слове хапёў я азначыць, Што дзікім мечам, ці граніцай — зводам Душы народнай нельга перайначыць Пятае слова «Вечнасьць» рысавала, — Над шчасьцем быту людзкага гадала.

Вясною раньней адзьдзел Кнігі першы З душы пламеннай крыжэй быў пісаны: Кожнае слоўца і усенькі вершы Начой бязсоннай былі размышляны... Краска вясною сьвіць усьцяж аб сонцы, Але — й за краскі... плацяцца чырвонцы!

2. Л Е Т А.

Чарку дай, Браце... Ня туды я еду... Розум мой кволы цяпер страпянуўся Цяжкім ўспамінам. — Агарнуў я веда Тагды умела, а дух мой прахнуўся І воляй дужай здабываў адразу Правы сусьвету — правы без адказу. —

Розум мой біўся з думкаю адною, Што сэрца неяк наўзгад дыхтавала: Ці жыці трэба навек сіратою

Адным на сьвеце, ці каб дапаўняла Лёс мой жыцьцёвы любая дзяўчына, Спрадвечнай «язны» маея палавіна.

Як я ўлюбіўся — сам добра ня знаю! Толькі ня меў я адгэтуль спакою, — І днём і ночай над тым размышляю, Хто яна, гдзе, за каторай гарою... Раз яе відзеў на адным гуляньні І цяпер думаў толькі аб спатканьні.

Лёс пашчаслівіў, пазнаў яе блізка, Сора адружыўся і мог згаварыцца. Слоўца па слоўцу, пагнаў нас вятрыска І пачалі мы шмат шчыра любіцца, — І душы нашы адну песню зналі, А сэрцы нашы сонцам аддыхалі.

Відзелісь часта, жыці было трудна Ё доўгай разлуцы. Кончыўшы заняткі Ішлі мы, гдзе сонца нам сьвяціла цудна, І гдзе зьбіралісь з ваколіц дзяўчаткі Краскі зрываці, як калі купаці Ножкі і грудкі і — песні паяці.

Заходзі сонцы нас тады дзівілі; Рыбку дзяўчатам лавіць памагалі, У цёмнай ночы зоркі мы малілі, З дрэўцам і траўкай аб шчасці шапталі;



довых аплатаў і коштаў на рэгістрацыйнае азнайомі ў часопісі, якую супалка, ці ейны статут, дзеля гэтых метаў назначаць. Такім воль парадкам праводзіцца легалізацыя с. малачарні.

#### Як с. малачарню пусьціць у ход.

Пакуль прыйдзе з суду наказ аб тым, што с. малачарня ўжо легалізавана, ейны ўрад можа зрабіць сыледаўкія (наступныя) прыгатовы: наладзіць лядоўню, наняць памешчэньне пад малачарню і знайсці ды згадзіць малачара.

Драбяжныя навучэньні аб тым, як гэта ўсё робіцца можна знайсці ў адумасловых падручніках\*); ніжэй падаю толькі агульныя й самаважныя, якія чэрпаю з тых-жа падручнікаў:

#### Лядоўня.

1. Танным і зусім хапаючым для малых малачарняў спосабам прыгатовы лёду ёсць збудаваньне на зямлі лядзянога кургана і прыкрыццё цяцё яго пілаўнёю.

2. Лядзяны курган павінен быць збудаваны ўблізу малачарні і магчыма ў цяньку, але ніколі ў яме, зь якой ня было-б адцёку вады.

3. Лёд трэба пілаваць у роўныя, сярэдняй галіцыні прастакутнікі і ўкладаць у лядзяным кургане шчынкам; шчыліны засыпаць драбінкамі лёду і паліваць у марозныя дні вадою.

4. Лёду добрага ня жадаць, але вазіць першы. Лепш пры наступных маразах лядзяны курган папярэць абліваючы яго гарачаю вадою, дзяка гэтаму станецца ён адзінаю крыгаю найлепшага лёду.

5. У лядзяны курган трэба улажыць найменей 200 вазоў лёду.

6. Лядзяны курган акрываецца слоём пілаўкі, торпы ці мякіны, таўстым на паўтара локця.

7. Раіцца над лядзяным курганом паставіць якую-кольчы павець, дзеля аховы яго ад дажджу й сонца.

Бяз запасу лёду вясною і ўлетку пуншчаць у ход малачарню немагчыма.

#### Малачар.

Рассялявы развой с. малачарні вельмі шмат залежыць і ад малачара, а наўперад ад яго адумасловае, малачарскае веды. Кожны дзень вымогі спажываючага масла вялічаюць і крыху блажэйшае масла губляе на рынках і цану і попыт. Прадукцыя масла ў нас узрастае і небаўна прыйдзе часіна, што мусінем лішніцу масла вывазіць за граніцу, а за граніцаю магчыма прадаць за добрую цану толькі масла выбарнае.

Дык урад с. малачарні павінен разумець тую страту, якія можа прычыніць супалцы малачарняўмека і карысці, якія дае зацны, сумленны і добра адукаваны адумасловец.

Дзеля гэтага за малачара нельга браць чалавека нагоннага й незнамага, бо можа аказацца злодзея, п'яніца ці няўмекам. Урад с. малачарні, наймаючы на гэтае месца ўжо гатовага адумаслоўца, павінен вымагаць ад яго пасведчаньняў аб тым, гдзе ён перш працаваў і гдзе здабыў веды аб малачарстве.

Калі кандыдат за малачара абіраецца з мясцовых сваіх людзей, то трэба каб ён быў чалавек:

\*) „Zakładanie i prowadzenie stowarzyszeń mleczarskich“ Z. Chmielewski i H. Smoliński.  
„Zarys techniki mleczarskiej“ Z. Chmielewski.  
„Jak założyć spółdzielnię mleczarską“ брашура.

- 1) сумленны, працаўны і зацны.
- 2) добра пісьменны і такі, каб знаў лічбаведу хаця чатырох простых дзеянняў. (Жадаўна знаёмства дзесяцічных дробаў.)
- 3) свабодны ад вайскавой павіннасьці,
- 4) здаровы,
- 5) ня звязаны гаспадаркаю.

Выбранага кандыдата высылаецца на паўгадовы курс да добра кіраванай малачарні, або на цэлагодні да малачарскае школы. Малачарская школа ёсць у Рэжэшове (Галіцыя).

Як урад с. малачарні знайдзе і згодзіць малачара, тады пад яго кіраўніцтвам можна прыступіць да ўладжваньня памешчэньня пад малачарню.

М. Ш.

(Далей будзе).

— Курс на грошы. У Варшаве афіцыйны курс 9.XI. лічыўся 9 зал. 02 гр. за даляр. Рублі золатам—4.85, сярэбром—3.25.

На чорнай гелдзе ў Вільні 23.VIII. плацілі за даляр 9 зал. 10 гр.

## Аміля Плятаранка.

Ужо таму мінае сто год, як жыла паміж намі Амілька Плятаранка. Бойкая была гэта дзяўчына. Зусім справядліва зрабілі, што прылучылі гэтую слаўную дачку Беларусі да грамады „Найслаўнейшых жанок“. Амілька Плятаранка была вернаю дачкою нашай Бацькаўшчыны.

Каб гэтая слаўная дзяўчынка жыла ў нашыя дні, то ё аснова гаварыць, што была-бы на чале партыі нашых незалежнікаў і павяла-бы за сабою ўсю сялянскую Беларусь да Вызвалення. Любілі бедныя нашыя дзяды Амілку моцна і верныя ёй былі аж да сьмерці. Калі пачалося паўстаньне проці Маскаў у 1831 г., то Амілька не пайшла побач із спольшчанай шляхтай, не павяла на перамогу шляхту і не кіравала шляхтаю. Амілька Плятаранка разумела добра, якім страшным непрыяцелем нашага народу ё Маскаль і яна забрала із сваіх бакоў 400 маладых і дужых Беларусі і пайшла із ім на Маскаль. Польскія гісторыкі затрубілі нашу Дзяўчынку і зусім забралі Яе ад нас. Ня было каму із нас тады заступіцца за слаўную Амілку, а цяпер калі навет і можам памачы ёй, то страшэнна мала ё матар'ялу для моцнай падпоры. Відаць, што чыясьці рука зьнішчыла „нялюбныя“ дакумэнты польскім гісторыкам, а пакінулі толькі тое, што ня шкодзіла „niepokolanej polskości“ вялікай Беларускай. Доўга трэба капацца па кнігах, каб спатыкнуцца з маленечкім лісточкам, які-бы паказаў праўдзівы твар Амількі. Абаважам сьвятым кожнага Беларуса ё: барацьба нашых слаўных продкаў, якіх нашыя непрыяцелі пазалічавалі з душой, цэлам і ботамі да польскіх і маскоўскіх грамадаў. Калі гаварыць аб нашай Амільцы, то абавязкава трэба перанесціся ў той час, калі жыла Яна. Трэба ўзяць у рукі гістарычныя працы проф. Даўнара-Запольскага і ўважна прасачыць той пэрыяд, у якім жыло беларускае сялянства ў 1815—1865 гадох. Вось, калі мы ўсё гэта зробім і зможам глядзець на Амілку вачыма нашых рабцоў-дзядоў, то тагды толькі ськінем з галоў шапкі, паклонімся ейнай магі-

ле і з глыбокай папанавай прамові: „Вялікая Беларуска!“

Мяшчанін із Віцебска М. Маркс, які жыў у часы Амілі Плятаранкі, піша аб ёй у сваім спаміньніку ў першай палове 19-га стагодзьдзя:

„Першая яна—а хіба ня мылюся—з уласцівым запалам для чужых і шляхотных сэрцаў, аддалася душою беларускаму народу, даследувала яго бяду і спачувала ёй, стараючыся—паводле магчымасьці—палягчыць яе; зьбірала і паяла ягоныя песні; багата плаціла за іх дастаньне і прапавала пера каб іх населядаць. На фортаніі ўмела найдакладней аддаць вясёласьці і сум народных матываў і навет тэмбр сопрана-жалейкі і баса-дуды.“

„Раз маленем і цалункаму ўпрасіла маю матку каб танцаваць з ёю *дэпатушу* (народны беларускі танец, побач лавоніхі і мліцеліцы — Фр. Гр.), а маці мая ні ўчым не магла адказаць самавольнай і мілай Амільцы.“

Бацька, я і хлапец-скрыпач сьмяяліся да краёў магчымасьці, углядаючыся, як шпарка круціліся і падскакувалі танцоркі.“

— „Ну паненка, ну дэвуха! Ды яшчэ і якая дэвуха, залатая дэвуха!“ (напісана па-беларуску — Фр. Гр.) — марматаў захоплены скрыпач.“

„Але, дарагая Касячка, ці ведаеш, што я навучылася *галасіць*?“.

„Галосіць толькі дзеці на магільях сваіх бацькоў, жанке над сваімі мужыкамі, матке над трупамі дзяцей, або пры адправе сыноў у „некруты“ (рэкруты). Сьпеў гэта сумны і сьлёзы выклікае болям сэрца, імправізаваны адпаведна да акалічнасьці, падобны да выцьця і немагчымы дзеля наслядоўкі. Для тае аднак, што пакачала народ із цялага сэрца, нічога ня было немагчымым і харошым галасочкам пачала паяць: (паяла па-беларуску—Фр. Гр.)“

„Авой, авой, дзяцюк ты мой!“

Не на радасьць, не на шчасьце ты [радзіўся...“.

„І ўсе мукі, усе тартурны жыцьця беларускага селяніна былі тут падрабозна вылічаны, даскавальна азначаны і глыбока адчуваны.“

„Бацька мой слухаў стоячы з рукамі заложанымі панаполеонаўска, а калі яна скончыла паяць устругу галавою і ўдыхнуў.“

— „Амільця, Авёлачку! што гэта за песенька такая! аж ў мяне сьлёзы цякуць!“—цалуючы яе казала мая маці.

„Скрыпач рукамі абціраў сьлёзы, а я стаў як дэраўлены“. („Lud“. Tom XII, zeszyt I, str. 183).

Дужа шкада, што „Lud“ так мала надрукаваў із спаміньніка грам. М. Маркса. Але, яшчэ вялікая нам крыўда ў тым, што гэты спаміньнік зусім сьвету друкаваным ня ўвідзеў і дагэтуль можа ўжо дзе „неаглядна прапаў“, як „прапалі“ ўсе беларускія спробы й песні нашае Амількі.

Крышку сьмялей можна было-бы пісаць, але што-ж зробім: матэр'ял спадковы на Амільцы „прапаў“.

Трудна. Дзе й калі наша не прападала? Аднака-ж, на падставе вышмененага дакумэнту ўсё-ж такі гэтакія людзі як проф. д-р Boudouin de Cortenay і рэд. Людвік Абрамовіч, я спадзяюся, што прызаюць нам крыху права на Амілку, бо аб іншых усіх, якія паяць пад камэртон п. п. Новачынскага і Обста не ўспамінаю.

Прага.

Фр. Грышкевіч.

Месяц дзівіўся нашаму бадзянню  
І багаславіў шчыраму каханню.

Аб чым найболей тады гаварылі?  
Ўсё з мае Кнігі: «Бог»—«Шчасьце Людзкое»,  
«Любоў» і «Вечнасьць» у вадно злучылі,  
«Народу» мейсца далі немалое;  
Было нам добра жыць ў ціхой улудзе,  
А то й запраўды й незгаданым пудзе.

Як першы зоркі свой твар уяўлялі,  
Мы йшлі да рэчкі; дзівы аглядалі,  
Ракі лавілі, бучы застаўлялі,  
Як дзеці сьмешна ў вадзіцы гулялі —  
І раскладалі агоньчык маленькі,  
Рыбку варылі і пякі апенькі.

І так мы лета правялі шчасліва.  
Матка прырода была нам апека.  
Ніводна думка прыземна тужліва  
Ня трула сэрца «нас двух» — чалавека:  
Любоў спрадвечна «нас двух» заручыла,  
Ночка і месяц навек пажаніла.

#### 3. ВОСЕНЬ.

Вечер быў востры, вязлая дарога.  
Неба балотны расьцягала хмары.  
Пуста наўкола, ні духа жывога.  
Поле, гнілы крыж. Ля дарогі чары

Якіясь піша чыйсь сьлед на балоце,  
Ні зьвера ні птушкі ня чуваць ў чароце.

Буду дамоўкі, трэ' дакончыць дзела  
Не пустамельлем, а жывым парадкам.  
Дома работа усенька насьпела:  
Парадак ў хаце ёсць шчасьця задаткам.  
Кончыў навуку, гаспадарыць трэба  
І сваёй мілай прыхіліці «неба».

Ўсё прыгатуе і можна на зімку  
Зь ёю прыехаць дзяліці лёс долі.  
Дом во ўжо новы, тут з маёй дзяўчынкай  
Буду я жыці; хай знае даволі,  
Што яе бытам розум мой трывожу:  
Шчасьце ўдзяржаці да сьмерці варожу...

Дарогай струджан, заснуў як забіты  
Сном скамянелым, аж мне цяжка стала.  
Была ўжо поўнач... Раптам пётм зьліты  
Віджу я зьяву: «яна» умірала!...  
Над ложаў ейным мужына схіліўся,  
У грудзі двявоцкі як вузак упіўся...

Я разбудзіўся і спалохлым зорам  
Ўкруг азірнуўся. Ночка прасьвятлела  
І месяц чысты сьвяціў ясакарам,  
Што страж дзяржалі ля хаты самделаі  
Сном спрацаваным. Як ў люстры дзяўчына  
Адбіўся ў лужы ў двары пад калінай...

Жах сэрца сьціснуў мне. Ня сну баюся,  
Але якогась працуюцца дзіўнога:  
Штось зь «яю» будзе... Сон-жа той здаваўся  
Дзіўны мне надта і з боку другога, —  
Гдзе твар я відзеў гэтага мужыны,  
Што гадам ўпіўся да маеі дзяўчыны?!

Ён мне знаёмы, але скуль ня знаю.  
Брунэт высокі, два зубы аламаны,  
Пахне памадай... ня прыпамінаю...  
На дзьве паловы волас расчэсаны,  
На грудзях знак якісьціка носе —  
Знаёмы мне ён, ці можа адалося?

О восень, восень — сьмерці уяўленьне,  
Восень пажоўклай прыроды грабніца,  
Восень поэта ў засьвет лягуценне,  
Восень запеваў вятраных тайніца...  
Колькі ты сьвежых магіл адчыняеш,  
Колькі ты сьлёзаў горкіх разьліваеш!...

Сумам мне сэрца яна укваліла  
Ад тэй во ночы, калі ледзь жывая  
Люба адалася... Ах, нейкая сіла  
Ёсць гдзесь над намі, што асьцерагае...  
Я мушу ехаць назад неўспадзеяна,  
Бо затужуся дома безнадзеяна.

(Далей будзе).



## Падавайце дэкларацыі на беларускія ўрадовыя школы!

Дэкларацыі і ўсе інструкцыі на жаданьне высылае:

а) Беларускі Інстытут Гаспадаркі й Культуры (Wilno, Zawalna 7 m. 8) і

б) Т-ва Беларускай Школы (Wilno, Wileńska 12 m. 6).

## Лісты да Рэдакцыі.

Паважаны грамадзяніне Рэдактару!

У 35 № „Сялянскай Нівы“, дзе пададзена справаздача з сьвятканьня дзесятых угодкаў „Крыніцы“, гаворыцца, што быццам я ў сваёй прамове казаў, што „ў часе рэвалюцыі беларуская інтэлігенцыя з пачатку ня верыла, што Беларускі Народ здолеа зраўнець беларускі рух і пойдзе зь ім“.

Аднак мая думка і словы ня былі такіа. Я казаў, што на пачатку расейскай рэвалюцыі, калі беларуская інтэлігенцыя пачынала шырэйшы беларускі рух, наша сялянства ня верыла беларускім дзеячам і інтэлігенцыі і толькі тады паверыла, калі беларускі жаўнер прылучыўся да беларускага руху і стаў поруч з беларускай інтэлігенцыяй у рады змагальнікаў за адраджэньне Беларусі.

Трэба ведаць, што ў той час (III-VII. 1917 г.) расейскія і польскія чарнасоценцы прабавалі зрываць кожны беларускі зьезд, распускаячы пасярод сялянства розныя слыхі пра беларускі рух. Мала вырабленае і нясьведамае сялянства часта верыла гэтай брахні нашых ворагаў і адносілася спачатку да беларускага руху з нейкай няверай і падазронасьцю.

А што тычыцца працаваўшай тады ў Менску беларускай інтэлігенцыі, то ўсе мы верылі, што наш народ зраўнеа нас і пойдзе з намі. Гэта вера наша вельмі скоро здзейсьнілася на Ўсебеларускім З'ездзе (Б.ХІІ.1917) з сяньняшнім днём разрастаецца ў вялізны народна-сялянскі рух.

Прыміце гр. Рэдактар словы паважання.  
Кс. В. Гадлеўскі.

Жодзішкі.

Паважаны Рэдактар!

У сувязі з новай правакацыйнай хлусьнёй Паўлюкевіча ў „Бел. Слове“ № 26, выданага за грошы дэфэнзвы, прашу не адмовіць надрукаваць гэтакія радкі:

Запярэчэваць тое, што я выпадкова зь кім зь Беларусуў быў на вечары, хіба лічыць патрэбным адзім толькі Паўлюкевіч, але ён не надрукаваў у дармовым „Бел. Слове“ таго адарэньня, як яму ў Баранавічах у клюбе-рэстаўрацыі Якоўскага за неурэгуляваньне рахунку кельнэр добра наклаў на карку дый яшчэ на вуліцы дадаў. Мамоньку-ж я знаау раней, чым Паўлюкевіч стаў называцца Беларусам, дык няма тут мне чаго й высвятляць. А што да Пяста й ген. Новікава, дык мае адносіны да гэтае партыі ведамы добра з майго папярэдняга адказу на брахню, хлусьлівую правакацыю таго-ж Паўлюкевіча, каторы тады не найшоўся каб што спраставаць; дык тое самае скажу і ў адносінах да ген. Новікава, з каторым я быў знаёмы даўно і шмат знаёмых, каторага ня выселілі, хача й хацелі, а ў гэтай лічбе й аднаго цяперашняга правадоўнага сэнатара. Праўда, Паўлюкевіч мае права быць не задаволены генэралам, бо меў зь ім вось якую гісторыю. Як ведама, да 1924 году Паўлюкевіч усьцяж і амаль надарэмна шукаў усюды лёгкіх грошаў, дык, разумеюцца, перш-на-перш мусіў трапіць да нябожчыка Савінкава, каторы, будучы зьвязаны ўмовай з гр. Чорным (псеўдонім) як з „прадстаўніком“ Беларусуў пры „штабе“ Савінкава,—ськіраваў Пкўлюкевіча да гэтага Чорнага, каторы й зрабіў з Паўлюкевічам „вечную“ ўмову „на борьбу за адную матушку“, пасля чаго Паўлюкевіч адшукаў мяне (а тады служыў у Чырвоным Крыжы) і запытаўся, ці добра ён зрабіў,—на што я адказаў, што „господину доктору“ дый яшчэ „галаве“ сьняўскага беларускага хаўрусу не да твары йсьці з умовай да Савінкава праз нейкага там Чорнага, дык Паўлюкевіч не зразумеў жарту і раптам паляцеў із скаргай і незадавальненьем да самога Барыса Савінкава, у каторага ў готэлі спаткаўся якраз з Чорным, нагаварыў Савінкава шмат блэсэнсоўных рэчаў, дык той яго проста выгнаў вон, на што ёсьць сьведкі і тады толькі, выпіўшы разам са мной некалькі шклянак халоднага мазаграну, п. Паўлюкевіч прышоў да розуму і накінуўся на мяне, што гэта я так над ім паднасьмяўся. Аднак ня глядзячы на гэтае і на жарт, зроблены над ім

у 1921 г., адзім з варшаўскіх камітэтаў „назначыў“ яго „будучым міністрам „адроваохраненія“ ў будучым урадзе Беларусі,—ахвота ў яго да лёгкіх грошаў не прапала, бо праз нейкі час ізноў адшукаў мяне ў Варшаве і папрасіў „Хрыстом радзі“, каб я абавязкава пазнаёміў яго, як „у душы расейца і істынаго монархиста“ з ген. Новікавым „на предмет субдированія яго хаўрусу“,—што я ахвотна і зрабіў, але ген. Новікаў, каторы, як працаўнік Чырвонага Крыжы, сам быў голай як ліпа, пагутарыўшы зь ім некалькі мінут пры мне і сьведках у кавярні на Падвальнай вуліцы, потым зьвярнуўся да мяне гэтак: „И пришло же вам, Е. А., в голову знакомить меня с таким дураком...“ Аднак пасля знайшліся ўсё-ж такі нейкія „палітыкі“, што далі Паўлюкевічу грошы і зрабілі яго надта разумным палітыкам, каторы ім напаскудзіў толькі, што змушаны будучы перавесці яго на эміграцыю, каб толькі нічога ад яго ня было чуць.

Ад публікацыі найважнейшага пакуль што ўстрымаюся. Хай ён ізноў спрабуе пачаць, калі нехта яшчэ дасьць яму грошы.

З пашанай

Аўр. Міткевіч.

3.XI.26.

Пратэстую проці несправядлівых закідаў, якія былі зьмешчаны ў газэце „Народная Справа“ № 29 добра ведамай для ўсіх на віленскім грунце сваёй асласьлівасьцяй.

Дзякуючы сваёй працы, здолеў я паставіць кнігарню на адпаведны грунт, аб чым ведае ўсё грамадзянства, бо кнігарня не зьбыднела, толькі збагацела. Перад задачай мною кнігарні, кнігі й рахункі правярыла Рэвізыйная Камісія, якая знайшла ўсё ў парадку, што сьцьвердзіла сваімі подпісамі. Пры здачы аказалася толькі адных пісьменных прыладаў на 4,500 зал., якіх у кнігарні ня было і на адзім грош, калі здавалі мне яе ў 1920 годзе.

Памешканьня мне ня трэба было захватываць, бо яно праўна належыла да мане; аднак я да яго пратэнасьні ня меў, наняў памеш-

каньне на Востабрамскай вуліцы № 2. Памешканьне выд. Т-ва пакінула само, каб зьмяніць пункт для гандлю (Завальную вул.) на лепшы і каб незаплаціць мне належных грошаў, пакідаючы за гэта памешчаньне, як гэта мне заявіла тая-ж Рэвізыйная Камісія.

Што датыча маёй нясумленнасьці, то яе ніхто ня бачыў у працягу 5 год, пабачылі толькі тады калі пракаваліся, што я не грамадзіст. Вось з гэтай пары я згубіў давер і сумленнасьць.

Што датыча выключэньня мяне з Т-ва, то няма нічога даўнога, бо там хочаць завесці адзім характар, адзім дух, аднак мушу заявіць, што я сябраў ня быў, хоць зьляжыў заяву 2 гады таму назад, бо ад часоў выбараў у Сойме ня было сходу. І калі я запытаў аб сваёй заяве п. Луцкевіч ў студні месяцы 1926 г., то атрымаў адказ, што маёй заявы яшчэ не разглядалі. Аб прыняцьці мяне ў сябры ніколі не чуў, а таксама не плаціў ані ўступных, ані сяброўскіх складаў.

З пашанай

Ст. Станкевіч.

Вільня, 7.XI.1926.

## ЗАГАДКІ.

27. Дзяжа мясная, а абруч зялёзны.

28. Пад зямлёю сьіеньскія галубкі.

29. Пятух у зямлі, а косы вонках.

30. Стаіць век свой над вадой і ківае барадой.

За кожнаю адгадаю за трыдзень загадку, Рэдакцыя дае за дзьве трэці цаны Беларускі Народны Календар на 1927 год. Календар ужо выйшаў з друку; у № 38 „Сял. Нівы“ будзе надрукавана колькі хто загадкаў адгадаў і значыцца, колькі мае права дастаць календароў за паўцаны або за дзьве трэці цаны.

Адгадкі загадак з № 36: 22) дуга, 23) вочы, 24) ложка, дзьверы й вокны, 25) язык, 26) яйцо.

## АБВЕСТКА.

Агульны сход Белар. Варшаўскага Камітэту.

У суботу 13 г. м. а 6½ гада. веч. адбудзецца агульны сход Беларускага Нацыянальнага Камітэту ў Варшаве, у кватэры Камітэту (Мокатоўская 12—4).

Парадак дня:

1) Справаздача за мінулы час.

2) Разгляд і прыняцьце рэгуляміну.

3) Вольныя прапозыцыі.

4) Выбары Ураду і Рэвізыйнай Камісіі Камітэту.

Урад Камітэту.

## БЕЛАРУСКАЯ КНІГАРНЯ

Ст. Станкевіча

Вільня, Вострабрамская вул. № 2.

Прадае ўсялякія беларускія кніжкі, а таксама школьныя падручнікі: беларускія, польскія, рожныя школьныя і пісьмёныя прылады.

Высылае на правішчыю па атрыманымі належных грошаў, або задатку ня менш трэцяй часці.

## ЛЯКАРНЯ Літоускага Т-ва Санітарнае Помачы

Вільня, Віленская вул. 28.

У амбулаторыі прымаюць дактары-спэцыялісты: дзіцячы хвар. ад 11—12 і 3—4 г.; нутраныя хваробы 10—4; хірургічныя 1—2; жаночыя 11—1; вачэй 11—2; вушэй, носа і горла 2—3; зубоў 10—11; скурны і вэнэрычныя 2—3; нэрваў 1—2; у лякарні адзьдзелы: унутраны, хірургічны, гінекалягічны і РАДЗІЛЬНЫ.

— КАБІНЭТ РЭНТГЕНА І ЭЛЕКТРА-МЭДЫЧНЫ. — Лячэньне праменьнямі, фатаграфаваньне, прасьвятленьне, электрычныя ванны, электрычныя масажы.

АНАЛІТЫЧНАЯ ЛАВАРАТОРЫЯ.

## Выйшаў з друку і прадаецца Беларускі Народны Календар на 1927 год.

Календар гэты кірыліцай („рускімі“ літарамі). Апача чыста календарнай часьці, як сьвятцы на кожны дзень, сьвяты, пасты, памінкі і г. пад., усход і заход сонца, зьмены месяца, зьмены надвор'я і г. п. і г. п., календар мае багатыя адзьдзелы: аб беларускай гісторыі й географіі, аб патрэбах беларускага народу ў сувязі зь ягоным усебаковым адраджэньнем, багаты літэратурны адзьдзел, каторы складаецца зь лепшых твораў (вершаў і аповяданьняў) беларускіх поэтаў і пісьменьнікаў, адзьдзел гаспадарскі і аб гігієне. У календары памешчаны так-жа патрэты беларускіх поэтаў. Наагул календар уважна апрацаваны і адначасеа багатым і цікавасць. ЦАНА 1 экз.—1 зал. 40 гр., зь перасылкай 1 зал. 55 грошаў. Выпісуючы 1 або 2 штукі календара, грошы можна пасылаць паштовымі маркамі ў лісьце. Хто выпісэе ня меней 5-х календароў, той за перасылку ня плаціць і яму пасылаюцца календары пасылкай упісанай (заказной, polecone). Хто купляе ня меней 10-х календароў, таму даецца спуск (уступка) 20 проц. (на залатоўцы 20 гр.). Наагул кнігарням і гандлярм кнігамі даецца вялікі спуск (уступка).

Галоўны склад: Вільня, Зарэчча, вуліца Крывое Кола, № 21—3, Станкевіч (Willno, Zarzecze, ul. Krzywe Koło 21, m. 3). Апроч таго можна выпісваць з Беларускай Кнігарні ў Вільні, Астрабрамская № 2 і іншых беларускіх кнігарняў.

## Ува ўсіх справах датычачых арганізацыі Беларускага Сялянекага Саюзу

і запісі ў сябры просім зьвяртацца па адрэсу:

м. Wilno, ul. Połocka 4 m. 7.

Беларускі Сялянскі Саюз.

Ніколі ня зьніштажай сваёй роднай газэты. Прачытаўшы дай яе суседу.